

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmikīyē ādikāvyaē bālakāṇḍē*

**॥ saptatrimśaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ saptatṛiṃśaḥ sargaḥ ॥

gaṅgāyāḥ kārtikēyasyōtpattēḥ prasaṅgaḥ

tapyamānē tadā dēvē  
sēndrāḥ sāgnipurōgamāḥ |  
sēnāpatimabhīpsantaḥ  
pitāmahamupāgaman ॥ 1.37.1 ॥

tatō'bruvan surāḥ sarvē  
bhagavantaṃ pitāmaham |  
praṇipatya surārāma  
sēndrāḥ sāgnipurōgamāḥ ॥ 1.37.2 ॥

yēna sēnāpatirdēva  
dattō bhagavatā purā |  
sa tapaḥ paramāsthāya  
tapyatē sma sahōmayā ॥ 1.37.3 ॥

yadatrānantaraṃ kāryaṃ  
lōkānāṃ hitakāmyayā |  
saṃvidhatsva vidhānajña  
tvaṃ hi naḥ paramā gatiḥ ॥ 1.37.4 ॥

dēvatānāṃ vacaḥ śrutvā  
 sarvalōkapitāmahaḥ |  
 sāntvayan madhurairvākyai -  
 stridaśānidamabravīt || 1.37.5 ||

śailaputryā yaduktaṃ ta -  
 nna prajāḥ svāsu patniṣu |  
 tasyā vacanamakliṣṭaṃ  
 satyamēva na saṃśayaḥ || 1.37.6 ||

iyamākāśagaṅgā ca  
 yasyāṃ putraṃ hutāśanaḥ |  
 janayiṣyati dēvānāṃ  
 sēnāpatimarindamam || 1.37.7 ||

jyēṣṭhā śailēndraduhitā  
 mānayiṣyati taṃ sutam |  
 umāyāstadbahumataṃ  
 bhaviṣyati na saṃśayaḥ || 1.37.8 ||

tacchrutvā vacanaṃ tasya  
 kṛtārthā raghunandana |  
 praṇipatya surāḥ sarvē  
 pitāmahapūjayan || 1.37.9 ||

tē gatvā paramaṃ rāma  
 kailāsaṃ dhātumaṇḍitam |  
 agniṃ niyōjayāmāsuḥ  
 putrārthaṃ sarvadēvatāḥ || 1.37.10 ||

dēvakāryamidaṃ dēva  
 samādhatsva hutāśana |  
 śailaputryāṃ mahātējō  
 gaṅgāyāṃ tēja utsṛja || 1.37.11 ||

dēvatānāṃ pratijñāya  
 gaṅgāmabhyētya pāvakaḥ |  
 garbhaṃ dhāraya vai dēvi  
 dēvatānāmidam priyam || 1.37.12 ||

ityētaḍ vacanaṃ śrutvā  
 divyaṃ rūpamadhārayat |  
 sa tasyā mahimāṃ dṛṣṭvā  
 samantādavaśīryata || 1.37.13 ||

samantatastadā dēvī -  
 mabhyaśiñcata pāvakaḥ |  
 sarvasrōtāṃsi pūrṇāni  
 gaṅgāyā raghunandana || 1.37.14 ||

tamuvāca tatō gaṅgā  
 sarvadēvapurōgamam |  
 aśaktā dhāraṇē dēva  
 tējastava samuddhatam || 1.37.15 ||

dahyamānāgninā tēna  
 sampravyathitacētanā |  
 athābravīdidam gaṅgāṃ  
 sarvadēvahutāśanaḥ || 1.37.16 ||

iha haimavatē pārśvē  
 garbhō'yaṃ sannivēśyatām |  
 śrutvā tvagnivacō gaṅgā  
 taṃ garbhamatibhāsvaram || 1.37.17 ||

utsasarja mahātējāḥ  
 srōtōbhyō hi tadānagha |  
 yadasyā nirgataṃ tasmāt  
 taptajāmbūnadaprabham || 1.37.18 ||

kāñcanaṃ dharanīm prāptaṃ  
 hiranyamatulaprabham |  
 tāmraṃ kārṣṇāyasaṃ caiva  
 taikṣṇyādēvābhijāyata || 1.37.19 ||

malaṃ tasyābhavat tatra  
 trapu sīsakamēva ca |  
 tadētaddharanīm prāpya  
 nānādhāturavardhata || 1.37.20 ||

nikṣiptamātrē garbhē tu  
 tējōbhirabhirañjitam |  
 sarvaṃ parvatasannaddhaṃ  
 sauvarṇamabhavad vanam || 1.37.21 ||

jātarūpamiti khyātaṃ  
 tadāprabhṛti rāghava |  
 suvarṇaṃ puruṣavyāghra  
 hutāśanasamaprabham |

tṛṇavṛkṣalatāgulmaṇ

sarvaṇ bhavati kāñcanam || 1.37.22 ||

taṇ kumāraṇ tatō jātaṇ

sēndrāḥ saha marudgaṇāḥ |

kṣīrasambhāvanārthāya

kṛttikāḥ samayōjayan || 1.37.23 ||

tāḥ kṣīraṇ jātamaṭrasya

kṛtvā samayamuttamam |

daduḥ putrō'yamasmākaṇ

sarvāsāmiti niścitāḥ || 1.37.24 ||

tatastu dēvatāḥ sarvāḥ

kārtikēya iti bruvan |

putrastrailōkyavikhyātō

bhaviṣyati na saṃśayaḥ || 1.37.25 ||

tēṣāṇ tad vacanaṇ śrutvā

skannaṇ garbhaparisravē |

snāpayan parayā lakṣmyā

dīpyamānaṇ yathānalam || 1.37.26 ||

skanda ityabruvan dēvāḥ

skannaṇ garbhaparisravē |

kārtikēyaṇ mahābāhuṇ

kākutstha jvalanōpamam || 1.37.27 ||

prādurbhūtaṇ tataḥ kṣīraṇ

kṛttikānāmanuttamam |

ṣaṅṅāṃ ṣaḍānanō bhūtvā  
jagrāha stanajaṃ payaḥ || 1.37.28 ||

grhītvā kṣīramēkāhnā  
sukumāravapustadā |  
ajayat svēna vīryēṇa  
daityasainyagaṇān vibhuḥ || 1.37.29 ||

surasēnāgaṇapati -  
mabhyaṣiñcanmahādyutim |  
tatastamamarāḥ sarvē  
samētyāgnipurōgamāḥ || 1.37.30 ||

ēṣa tē rāma gaṅgāyā  
vistarō'bhihitō mayā |  
kumārasambhavaścaiva  
dhanyaḥ puṇyastathaiva ca || 1.37.31 ||

bhaktaśca yaḥ kārtikēyē  
kākutstha bhuvi mānavaḥ |  
āyuṣmān putrapautraiśca  
skandasālōkyatāṃ vrajēt || 1.37.32 ||

|| ityārṣē śrīmadrāmāyaṇē vālmīkiyē ādikāvye  
bālakāṇḍē saptatṛiṃśaḥ sargaḥ ||